

Noel D'Anastas – ndanastas@gmail.com



(Mix-xellug): RON WOOD: Ġakketta li libes f'għeluq is-60 sena tiegħu fl-2007; LADY GAGA: Dehret liebsa din il-liebsa fil-magazin *Vogue* ta' Marzu 2011; ELVIS PRESLEY: Tibdila li libisha waqt kuncert; BRITNEY SPEARS: Uniformi roża li libset għall-video '(You Drive Me) Crazy'

Kollezzjoni Teżor fil-Hard Rock Cafè

Treasures of the Hard Rock hi l-isem ta' wirja tal-memorabilia mużikali li bhalissa hemm imtella' fil-Hard Rock Cafè f'Baystreet, San Ġiljan

Din il-wirja interessanti li qatt qabel ma kellna l-opportunità li naraw bhalha f'pajjiżna, ġiet inawgurata t-Tnejn 30 ta' Settembru. Tiġbor storja intensiva ta' hamsin sena ta' moda fil-generu tal-pop u r-rock, l-identità tal-artist f'dak li deher liebes waqt

kuncerti, *videos* u attivitajiet oħra.

Barra l-hwejjeġ tal-artisti, il-wirja tkopri *memorabilia* oħra bhal *year-books*, *passes* tal-kuncerti u *thazżiz* ta' versi ta' kanzunetti miktuba minn l-id l-artist innifsu.

Fost dak esebit hemm l-uniformi roża li libset Britney Spears għall-vidjo (*You Drive Me*) *Crazy*; il-liebsa sewda ta' Johnny Cash li tirrappreżenta l-wirt tiegħu bhala l-*Man in Black*; il-liebsa

ta' Lady Gaga li kienet iddisinjata mid-disinjatur Belġjan Toon Geboers b'ispirazzjoni mill-Familja Addams, u l-ġakketta milbusa minn Ron Wood fil-festin li kien sarlu f'għeluq is-60 sena tiegħu fl-2007. Ma' dawn hemm l-ilbiesi ta' Gwen Stefani (*No Doubt*), Marc Bolan, Mick Jagger, Prince, Justin Timberlake u Elvis Presley.

Din hi parti minn kollezzjoni akbar ta' *memorabilia* li għandu fid-

dispożizzjoni tiegħu l-istabbiliment tal-Hard Rock Cafè internazzjonali. "Għamilna kważi sentejn biex ġbarna flimkien din il-kollezzjoni li tlahhaq mas-77 elf biċċa li żgur għandha ssahhar lil min jiġi jara," jistqarr Jeff Nolan, il-kuratur tal-wirja u l-istorjografu tal-Hard Rock.

Il-wirja tibqa' miftuha sas-17 ta' Ottubru. Għal aktar dettalji żur www.hardrock.com.



Vampires – single oħra ġdida minn Chris and Moira

F'Mejju li għadda, *Chris and Moira* rritornaw b'diska ġdida. Kien ritorn pożittiv wara hames snin neqsin, għalkemm xorta baqghu attivi b'xi gigs 'l hawn u 'l hemm.

L-ahhar *single* kien jisimha *Flight 170*, għalkemm dan it-titlu qatt ma jissema fl-istess kanzunetta. L-istess qed jagħmlu bis-*single* l-ġdida li qed tinhareġ f'dawn il-jiem bl-isem ta' *Vampires* li, bhal dik preċedenti, ma nsibu l-ebda kelma fil-lirika li tittratta ma' xi storja fuq iħirsa jew vampiri

Vampires qed tkun akkumpanjata b'vidjo mużikali interessanti. "Meta wiehed jaqra l-lirika jinduna li hi biss espressjoni u li tista' tqabbilha u tifhimha kif trid, imma l-idea tas-sugġett tal-vampiri jaqbel," spjegat Moira.

L-ambizzjoni u d-dubji huma wkoll temi diskussi fil-lirika li b'xi mod qablu mal-kumpliment tal-lirika b'xenarju dinamiku. Moira tkompli tikkummenta li fl-istorja hemm l-intensità. "Hemm ukoll zewġ aspetti differenti, il-pożittività u n-negattività tal-bniedem."

Mużikalment, *Chris and Moira* jesperimentaw bi stil partikolari. *Vampires* għandha ritmu kumplessiv li kontinwament jinbidel. Hi rifless tal-kumpliment tal-album il-ġdid.

Il-vidjo ta' *Vampires* hu proġett mahdum b'kollaborazzjoni ma' student tal-MCAST Art and Design u meghjun mill-Malta Arts Fund. Mahdum fuq stil gotiku, juri l-band iffurmata minn Chris u Moira, flimkien ma' Billy B (bass) u Philip Borg Barthet (drums), imdawra bi grupp ta' zeffiena b'diversi movimenti u raġġi ta' dwal effettivi li johloq tip ta' ambjent oskur b'kostumi *Steam Punk*. Wiehed jista' jaċċessa dan il-vidjo permezz tal-Youtube.

Vampires tista' tinxtara bhala *digital download* minn fuq iTunes. Għal aktar tagħrif ara l-paġna ta' *Chris and Moira* fuq *facebook*.

Chris u Moira u l-band tagħhom. (Xellug): Id-disinn fuq il-cover tad-diska

